

काटोल वनपरिक्षेत्रातील टूरिझम सेंटर चिंतामुनेश्वर
(पारडसिंगा) येथे विश्रामगृहाचे बांधकाम
अंदाजपत्रकास प्रशासकीय मान्यता देण्याबाबत..

महाराष्ट्र शासन
महसूल व वन विभाग
शासन निर्णय क्र. वनबां-२०१६/प्र.क्र.६/फ-९
मंत्रालय, मुंबई ४०० ०३२
दिनांक :- ०२ जानेवारी, २०१७

वाचा :- अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर
यांचे क्र. कक्ष २४(३)/वअ/१००३/२०१५-१६, दिनांक १४.१२.२०१५ चे पत्र.

प्रस्तावना :-

नागपूर वनवृत्तातील काटोल वनपरिक्षेत्रातील टूरिझम सेंटर चिंतामुनेश्वर (पारडसिंगा) येथे विश्रामगृहाचे बांधकामाच्या रू.२,१३,४८,०००/- रकमेच्या अंदाजपत्रकास प्रशासकीय देण्याबाबतची बाब शासनाच्या विचाराधीन होती.

शासन निर्णय :-

नागपूर वनवृत्तातील काटोल वनपरिक्षेत्रातील टूरिझम सेंटर चिंतामुनेश्वर (पारडसिंगा) येथे विश्रामगृहाचे बांधकामाच्या रू.१,९१,५०,४०२/- रकमेच्या अंदाजपत्रकास सार्वजनिक बांधकाम विभागाने दिलेल्या सहमतीस व खालील अटीच्या अधीन राहून, शासनाची प्रशासकीय मान्यता **(वित्तीय मान्यता वगळून)** देण्यात येत आहे.

१. सदर काम जर अर्थसंकल्पाव्यतिरिक्त करावयाचे झाल्यास त्यात ४ टक्के सेंटेंज चार्जेसची तरतूद मिळविण्यात यावी.
२. सदर बांधकामाच्या अनुषंगाने सार्वजनिक बांधकाम विभागाचा शासन निर्णय क्र.बीडीजी-२०१४/प्र.क्र. ९६/इमा-३, दिनांक ८.७.२०१४ मधील नमूद केलेली प्रमाणपत्रे सादर करण्याच्या अधिन राहून, देण्यात येत आहे.
३. प्रस्तुत काम हाती घेण्यापूर्वी नकाशा व अंदाजपत्रके सार्वजनिक बांधकाम विभागाच्या सक्षम अधिकाऱ्याकडून साक्षांकीत करून घ्यावे तसेच निवासी वापरासाठी वापरण्यात आलेले नकाशे उपमुख्य वास्तुशास्त्रज्ञ, नागपूर विभाग यांचेकडून आखणी नकाशासहीत मंजूर करून घ्यावेत.
४. काम सुरु करण्यापूर्वी जागेच्या मालकी हक्काबाबतची पुर्तता करून घ्यावी.
५. ढोबळ स्वरूपात धरण्यात आलेल्या तरतुदीबाबत काम करतेवेळी विस्तृत अंदाजपत्रक दरपत्रके मंजूर करूनच काम हाती घ्यावे.
६. प्रत्यक्ष काम करतेवेळी पर्यावरण विभाग, शासन निर्णय क्र.इएनव्ही/२०१३/प्र.क्र.१७७/तां.क.१, दि.१० जानेवारी २०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.

हे आदेश शासन निर्णय वित्त विभाग, क्र. विअप्र १०.०८/प्र.क्र.७०/२००८/ विनियम, दिनांक १५ मे, २००९, वित्तीय अधिनियम नियम पुस्तिका, १९७८, भाग पहिला, उप विभाग-पाच नुसार महाराष्ट्र सार्वजनिक बांधकाम नियम पुस्तिका अंतर्गत प्रदान करण्यात आलेले वित्तीय अधिकार, अ.क्र. १, परिच्छेद क्र. १३४ नुसार विभागास असलेल्या वित्तीय अधिकारानुसार व सार्वजनिक बांधकाम विभाग यांच्या सहमतीने, निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०१०२१५४०१८३५१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रकाश महाजन)
सह सचिव (वने)
महसूल व वन विभाग

प्रति,

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर
२. अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर
३. मुख्य वनसंरक्षक (प्रादेशिक), नागपूर.
४. उपवनसंरक्षक, नागपूर.
५. महालेखापाल-१/२ (लेखा परिक्षा/लेखा व अनुज्ञेयता) महाराष्ट्र राज्य, मुंबई / नागपूर.
६. सार्वजनिक बांधकाम विभाग (इमारत-३), मंत्रालय, मुंबई-३२.
७. वित्त विभाग, व्यय-१० कार्यासन, मंत्रालय, मुंबई-३२.
८. नियोजन विभाग (का-१४७५), मंत्रालय, मुंबई-३२.
९. फ-२/ब-१ कार्यासन, महसूल व वन विभाग, मंत्रालय, मुंबई-३२
१०. कार्यासन फ-९, महसूल व वन विभाग, मंत्रालय, मुंबई-३२.(निवडनस्ती).